

సందేశ టైమ్స్

నిజం దాగదు - వార్త ఆగదు

తెలుగు పత్రికా రంగంలో నూతనంగా అడుగుపెట్టి విశేష ప్రజాదరణతో ముందుకు సాగుతున్న మన 'సందేశం టైమ్స్' తెలుగు దిన పత్రికలో పని చేయుటకు రాష్ట్ర స్థాయి, జిల్లా స్థాయి స్టాఫ్ రిపోర్టర్స్ కావాలను. అలానే మండల స్థాయి రిపోర్టర్స్ కావాలను. కొత్త వారికి అవకాశం కలదు

ఎడిటర్ : 90520 45435

సోమవారం 26-01-2026 పేజీలు : 4 | వెల రు : 2/- | సంపుటి : 1 సంచిక : 240 | ప్రచురణ: తెలంగాణ | ఎడిటర్ : కాసే అమృత

శుభాంశు శుక్లాకు అశోక చక్ర..!



భారత వ్యోమగామి శుభాంశు శుక్లా కు భారత సైనిక పురస్కారం అశోక చక్ర ను ప్రకటించినట్లు తెలుస్తోంది. ఈ మేరకు పలు జాతీయ మీడియా కథనాలు వెల్లడిస్తున్నాయి. ఈ నెల 26న దిల్లీలో జరగనున్న గణతంత్ర వేడుకల్లో ఈ అవార్డు ప్రధానం చేయనున్నట్లు జాతీయ మీడియా పేర్కొంది. అంతర్జాతీయ అంతరిక్ష కేంద్రం (ఐఎస్ఎస్)లోకి వెళ్లిన తొలి భారతీయ వ్యోమగామిగా శుభాంశు శుక్లా రికార్డు సృష్టించిన నేపథ్యంలో భారత ప్రభుత్వం శుక్లాకు ఈ పురస్కారాన్ని ప్రకటించినట్లు తెలుస్తోంది. **పేజీ 2లో ▶**

వాయుకాలుష్యం.. కోట్లాదిమందిపై భారం: రాహుల్ గాంధీ



వాయు కాలుష్యం సమస్య కారణంగా ప్రజలు భారీ మూల్యం చెల్లించుకుంటున్నారని కాంగ్రెస్ అగ్రనేత రాహుల్ గాంధీ ఆవేదన వ్యక్తంచేశారు. ముఖ్యంగా చిన్నారులు, వయోవృద్ధుల పరిస్థితి దారుణంగా ఉందని చెప్పారు. ఈ సంక్షభాన్ని విస్మరించకూడదని, మార్పు దిశగా మొదటి అడుగు మన గళాన్ని వినిపించడమేనని తెలిపారు. ఈమేరకు 'ఎక్స్' వేదికగా ఓ పోస్టు పెట్టారు. "వాయు కాలుష్యం కారణంగా ఆరోగ్యం, ఆర్థిక రూపంలో ప్రజలు భారీ మూల్యం చెల్లించుకుంటున్నారు. **పేజీ 2లో ▶**

అనంతపురం ప్రజల శ్రేమకు మోదీ అభినందనలు



- వర్షపాతం తక్కువగా ఉన్నా నిరాశ చెందకుండా స్థానిక ప్రజలే స్వయంగా 10కి పైగా జలాశయాలను పునరుద్ధరించుకోవడం ఒక గొప్ప పాఠం.
- పర్యావరణ హితంగా 7 వేలకు పైగా మొక్కలు నాటడం ద్వారా వారు రాబోయే తరాలకు మంచి పునాది వేస్తున్నారు.
- మన స్టార్టప్లు, పరిశ్రమలు కేవలం వస్తువులను తయారు చేయడం మాత్రమే కాకుండా, 'నాణ్యత'లో ప్రపంచానికి బెంచ్మార్క్ గా నిలవాలని ప్రధాని విలుపునిచ్చారు.
- వస్త్రాలు, టెక్నాలజీ, ఎలక్ట్రానిక్స్ ఇలా ఏ రంగమైనా "Zero Defect" లక్ష్యంగా ఉండాలని సూచించారు.

2

భూములకు శాశ్వత చట్ట భద్రత కల్పించడమే ప్రభుత్వ లక్ష్యం: మంత్రి పాంగులేటి



'భూభారతి' చట్టం: గత ప్రభుత్వ హయాంలో 'ధరణి' పోర్టల్ వల్ల తరెత్తిన చిక్కుముడులను తొలగించి, రైతులకు సులభతరమైన సేవలు అందించడమే ఈ కొత్త చట్టం లక్ష్యమని మంత్రి పేర్కొన్నారు. పాతకాలపు గొలుసులు, టేపుల పద్ధతికి స్వస్తి పలికారు. సెంటీమీటర్ల తేడాతో ఖచ్చితమైన కొలతలు ఇచ్చేలా 600 రోవర్స్ సాంకేతికతను వాడుతున్నారు.

ఖమ్మం కార్పొరేషన్: భూములకు సంబంధించి ప్రతి అంగుళాన్ని డిజిటలైజేషన్ చేసి, యజమానులకు శాశ్వత యాజమాన్య భద్రత కల్పించడమే ప్రభుత్వ లక్ష్యమని మంత్రి పాంగులేటి శ్రీనివాసరెడ్డి స్పష్టం చేశారు. గత ప్రభుత్వం 'ధరణి పోర్టల్' ద్వారా సృష్టించిన చిక్కుముడులను వదిలిస్తూ.. రైతులకు చుట్టలా ఉండేలా 'భూభారతి' చట్టాన్ని అమల్లోకి తెచ్చామన్నారు. ఆదివారం ఖమ్మం కలెక్టరేట్ (ఐడిఓసీ)లో శిక్షణ పూర్తి చేసుకున్న లైసెన్స్డ్ సర్వేయర్లకు ఆయన ద్రువీకరణ పత్రాలు అందజేశారు. ఈ సందర్భంగా మంత్రి మాట్లాడుతూ.. "గతంలోని టేపులు, గొలుసుల పద్ధతులకు స్వస్తి పలికి, సెంటీమీటర్ల తేడాతో ఖచ్చితత్వం వచ్చేలా రోవర్స్ సాంకేతికతను ఉపయోగిస్తున్నాం. ఇప్పటికే 600 రోవర్లను కొనుగోలు చేసి జిల్లాలకు పంపిణీ చేస్తున్నాం. రాష్ట్రవ్యాప్తంగా శిక్షణ పొందిన 5,500 మంది లైసెన్స్డ్ సర్వేయర్లను మండలాల వారీగా భూ విస్తీర్ణం ప్రాతిపదికన కేటాయింపా" అని వివరించారు. ఖమ్మం జిల్లాలో రెండో విడతలో అర్హత సాధించిన 47 మందికి నియామక పత్రాలు అందజేశామని, వీరింతా పారదర్శకతతో పనిచేయాలని సూచించారు. ధరణిలో జరిగిన లోపాలపై ఇప్పటికే సిరిసిల్ల, సిద్దిపేట జిల్లాల్లో ఫోరెన్సిక్ ఆడిట్ పూర్తి చేశామని, ఆ నివేదికలు ప్రభుత్వ పరిశీలనలో ఉన్నాయని మంత్రి తెలిపారు. త్వరలోనే రాష్ట్రవ్యాప్తంగా మిగిలిన 31 జిల్లాల్లోనూ ఆడిట్ నిర్వహిస్తామన్నారు. **పేజీ 2లో**

నిజరూపం తేజోమయం..

అరసవల్లిలో అంగరంగ వైభవంగా రథసప్తమి వేడుకలు



ఆదిత్య క్షత్రం వెలిగిపోయింది.. విశ్వకోటికి వెలుగునిచ్చే దినకరుడి పండగ మొదలైంది. అరసవల్లిలో రథసప్తమి వేడుకలు అంగరంగ వైభవంగా ప్రారంభమయ్యాయి. ఆయన పరిసరాలు ఆధ్యాత్మిక శోభతో కళకళలాడుతున్నాయి. ఓ వైపు సూర్యజయంతి.. మరోవైపు ఆదివారం.. ఈ పర్వదినాన ఆదినారాయణుడి నిజరూపాన్ని చూసి తరించేందుకు భక్తజనం పోటెత్తింది. వివిధ ప్రాంతాల నుంచి తరలివచ్చిన భక్తులు శనివారం రాత్రి 9 గంటల నుంచే క్యూలైన్లలో నిరీక్షించారు. **పేజీ 2లో ▶**

సైట్ విజిట్ నిబంధన పెట్టిన అన్ని టెండర్లూ రద్దు చేయాలి: హరీశ్ రావు

- నిబంధనల మార్పు: 2025 మే నెలలో తీసుకొచ్చిన 'సైట్ విజిట్ సర్టిఫికేట్ల నిబంధన కేవలం ముఖ్యమంత్రి బంధువులకు (స్పెషల్ రెడ్డి, శోధా కన్స్ట్రక్షన్) లబ్ధి చేకూర్చడానికేనని హరీశ్ రావు ఆరోపించారు.
- పక్షపాతం: కావాల్సిన కంపెనీలకే సర్టిఫికేట్లు ఇస్తూ, జీసీసీ, మహాలక్ష్మి వంటి ఇతర కంపెనీలను టెండర్ల ప్రక్రియ నుంచి తప్పించారని పేర్కొన్నారు.
- టెండర్ల పద్ధతి: ప్రతి టెండర్లోనూ 'ఫ్లస్ టెన్షన్ పద్ధతిని అనుసరిస్తూ అవినీతికి పాల్పడ్డారని విమర్శించారు.



ప్రియుడి కుటుంబంపై పెట్రోల్ పోసి..



గుంటూరు: ప్రియుడి కుటుంబంపై పెట్రోల్ పోసి క్రమంలో మంటల్లో చిక్కుకున్న మహిళ చికిత్స పొందుతూ ఆదివారం సాయంత్రం మృతి చెందింది. ప్రియుడిపై కోపంతో అతని కుటుంబ సభ్యులపై ఓ మహిళ పెట్రోలు పోసి నిప్పుంటించిన ఘటన గుంటూరు జిల్లా చేట్లో మండలంలోని సుద్దపల్లిలో శనివారం రాత్రి కలకలం రేపింది. స్థానికులు, పోలీసుల కథనం మేరకు.. సుద్దపల్లికి చెందిన మల్లేశ్వర తెనాలికి చెందిన దుర్గ అనే మహిళతో కొంతకాలంగా వివాహేతర సంబంధం ఉంది. అప్పటికే దుర్గకు వివాహమై ఒక కుమారుడు ఉన్నాడు. ఈ క్రమంలో కొద్దిరోజులుగా ఇద్దరి మధ్య గొడవలు జరుగుతున్నాయి.



సందేశం టైమ్స్ - జాతీయ తెలుగు దినపత్రిక

ఉద్యోగ అవకాశాలు

మా దినపత్రికలో పనిచేయుటకు కింది స్థాయిలలో రిపోర్టర్లు కావాలను:

- జిల్లాల వారీగా
- నియోజకవర్గాల వారీగా
- మండలాల వారీగా

సీఈఓ శెట్టి వెంకటేశ్ గౌడ్, తెలంగాణ, ఆంధ్రప్రదేశ్.

అసక్తిగల అభ్యర్థులు సంప్రదించండి: ఫోన్: 9052045435, ఈమెయిల్: Sandeshamtimes@gmail.com

సంవాదకీయం

ఆ భేటీ మాటేంటి?

గజం మిథ్య -- పలాయనం మిథ్య అంటారు. అధికారంలో ఉన్న వారిపై ప్రతిపక్షలు -- ప్రతిపక్షంలో ఉన్న వారిపై అధికార పక్షం చేసే ఆరోపణలు ఇప్పుడు ఇలాగే ఉంటున్నాయి. ప్రతిపక్షంలో ఉన్నప్పుడు ఆరోపణలు చేయడం, అధికారంలోకి రాగానే ఎదురుదాడి చేయడం రాజకీయ పక్షలకు అలవాటుగా మారింది. తెలంగాణ రాజకీయాలలో ఇప్పుడు ఇది స్పష్టంగా కనిపిస్తోంది. అధికారంలో ఉన్నవారు ప్రతిపక్షంలోకి రాగానే ప్రభుత్వం తీసుకునే చర్యలను కక్ష సాధింపు చర్యలుగా పేర్కొంటూ రక్షణ పొందడం అలవాటుగా చేసుకున్నారు. పనిలో పనిగా దృష్టి మళ్లించు రాజకీయాలను జోడిస్తారు. విచారణలు సాగుతూ ఉంటాయి. విషయం మాత్రం తేలదు. ఆరోపణలు ఆరోపణలుగానే మిగిలిపోతాయి. ఆధారాలు లభించిన సందర్భాలలో కూడా చర్యలు ఉండవు. తెలంగాణలో నైసి కోల్ ట్రాక్ టెండర్ల వ్యవహారంతోపాటు కేసీఆర్ హయాంలో జరిగిన ఫోన్ ట్యాపింగ్ ఇప్పుడు హాట్ టాపిక్‌గా మారింది. అంతకు ముందు ఫోన్ ట్యాపింగ్ --ఈ కారు రేసు వ్యవహారం, కాశీశ్వరం ప్రాజెక్టు వ్యవహారం కొంత కాలం హడావుడి సృష్టించాయి. ఫోన్ ట్యాపింగ్--ఈ కారు రేసు వ్యవహారంపై అవినీతి నిరోధక శాఖ దర్యాప్తు ఏమైందో తెలియదు. కాశీశ్వరం ప్రాజెక్టుపై సీబీఐతో దర్యాప్తు జరిపించాలని కేంద్రాన్ని కోరుతూ రాష్ట్ర ప్రభుత్వం లేఖ రాసి చేతులు దులుపుకొంది. సీబీఐ దర్యాప్తుపై కేంద్రం మౌనంగా ఉంటోంది. అంటే, వ్యవస్థలు తమకు తాముగా పనిచేయవని స్పష్టమవుతోంది. ఈ రెండు అంశాలలో అధికార దుర్వినియోగం జరిగిందన్నది వాస్తవం. అలాగే కేసీఆర్ జమానాలో ఫోన్ ట్యాపింగ్ జరిగిందన్నది కూడా వాస్తవం. అయినా దేనిపైనా చర్యలు ఉండవు. విషయ తీవ్రత ఎంతగా ఉన్నప్పటికీ ఇదంతా రాజకీయ కక్ష సాధింపులో భాగమంటూ అందుకు బాధ్యులైన రాజకీయ పార్టీలు ఆరోపణలను తేలికగా తీసి పారేస్తున్నాయి. చర్యలు తీసుకోవాల్సిన ప్రభుత్వాలు కూడా ఆయా అంశాలను రాజకీయ క్రీడలో భాగంగానే పరిగణిస్తున్నాయి.

చర్యలు పదిలేసి ఎదురుదాడి...

ఒకప్పుడు ప్రభుత్వంలో జరిగిన అవకతవకలు, అక్రమాలను మీడియా లేదా ప్రతిపక్షలు వెలుగులోకి తెచ్చినప్పుడు వెంటనే చర్యలు ఉండేవి. అందుకు బాధ్యులైన మంత్రులు రాజీనామా చేసేవారు. ఆ తర్వాత కొంత కాలానికి విచారణ పేరిట కాలయాపన చేయడం జరిగేది. దివంగత రాజశేఖరరెడ్డి అధికారంలోకి వచ్చాక మొదటిసారిగా ఎదురుదాడి మొదలైంది. ఆయన ముఖ్యమంత్రిగా ఉన్నప్పుడు ప్రభుత్వంలో అవినీతిని ఎత్తి చూపిన మీడియాపై ఎదురుదాడి చేయడంతో పాటు కులం అంటగట్టడం మొదలెట్టారు. దురుద్దేశాలు ఆపాదించేవారు. ఈ క్రమంలో మీడియా కన్నును మీడియాకు చెందిన వారితో పొడిపించేవారు. దీంతో అసలు విషయం పక్కాదిరి పట్టేది. రాజశేఖరరెడ్డి ప్రవేశపెట్టిన ఈ సంస్కృతి ఇప్పుడు తెలుగునాట నలుదిశలా వ్యాపించింది. తప్పు చేసిన వాళ్లు ఏ మాత్రం బెరుకు లేకుండా ఎదురుదాడికి దిగుతున్నారు. తమను కాపాడుకునేందుకు కులాలను రంగంలోకి తెస్తున్నారు. నైసి కోల్ ట్రాక్ వ్యవహారాన్ని గత వారం నేను వెలుగులోకి తెచ్చిన తర్వాత ఇటువంటి క్రీడకు మళ్లీ తెరలేపారు. విషయ తీవ్రతను తలుపు చేసి చూపేందుకు ఇదేదో రెండు మీడియా సంస్థల మధ్య యుద్ధంగా చిత్రీకరించే ప్రయత్నాన్ని ముఖ్యమంత్రి రేవంత్‌రెడ్డి చేయగా, ఆరోపణలు ఎదుర్కొంటున్న ఉప ముఖ్యమంత్రి భట్టి విక్రమార్కు మాత్రం ఎదురుదాడికి దిగారు. నాకు దురుద్దేశాలు ఆపాదించే ప్రయత్నం చేశారు. వేరెవరి ప్రయోజనాల కోసమో ఆ కథనం రాశానని ప్రచారం చేస్తున్నారు. మహిళా అధికారుల వ్యక్తిత్వ హననం చేస్తూ ఎస్టీవీలో కథనం ప్రసారం అయ్యేవరకు ఈ టెండర్ల విషయం కూడా నాకు తెలియదు. ఆ తర్వాతే వివరాలు తెలిశాయి. 'పెట్టుబడులు, కట్టుకథలు, విషపు రాతలు' అని భట్టి విక్రమార్కు నన్ను నిందించే ప్రయత్నం చేశారు. ఇప్పుడు మళ్లీ చెబుతున్నాను-- నైసి కోల్ ట్రాక్‌ను పొందేందుకు భట్టి విక్రమార్కు ఎస్టీవీ యజమాని సరేంద్ర చౌదరి ప్రయత్నించడం నిజం కాదా? మీరు సింగరేణి ఉన్నతాధికారులను పిలిపించి చర్చించడం నిజం కాదా? ఈ నేపథ్యంలో నేను రాసిన కథనం వల్ల చెలరేగిన మంటలు చల్లారకపోవడంతో టెలిఫోన్ ట్యాపింగ్ వ్యవహారాన్ని అధికార పార్టీ మళ్లీ తెరమీదకు తెచ్చింది. ఫలితంగా అసలు విషయం పక్కాదిరి పట్టింది. రాజకీయ ఆరోపణలు, ప్రత్యాలోపణలు తెరమీదకు వచ్చాయి. ఈ క్రమంలో పరిశోధనాత్మక జర్నలిజం శీల పక్షిని ఎదుర్కోవలసి వస్తోంది.

దిద్దుబాటు ఏదీ?

1985కి పూర్వం ప్రభుత్వంలో జరిగే అవకతవకలు, అంటే కుంభకోణాలు వెలుగులోకి తేవడంలో ఇంగ్లీషు పత్రికలు క్రియాశీలకంగా వ్యవహరించేవి. అప్పట్లో పరిశోధనాత్మక కథనాలు ప్రచురణలో దక్కనీ క్రానికల్, ఇండియన్ ఎక్స్‌ప్రెస్, ది హిందూ పత్రికలు పోటీ వడేవి. ఈ పత్రికల్లో వచ్చే కథనాలతో ప్రభుత్వ పెద్దలు ఉలిక్కిపడి దిద్దుబాటు చర్యలు తీసుకునే వారు. అక్రమాలకు పాల్పడిన వారిపై వెంటనే చర్యలు తీసుకునేవారు. దీంతో సదరు కథనాలను రాసిన జర్నలిస్టులకు మంచి పేరుతోపాటు వృత్తిపరంగా గొప్ప కిక్కు వచ్చేది. ఆ తర్వాతి కాలంలో ఆంగ్ల పత్రికలను వెనక్కు నెట్టి తెలుగు పత్రికలు ఈ పాత్రను పోషించాయి. నందలన కథనాలు రాసిన జర్నలిస్టులకు యాజమాన్యాలు రివార్డులు ఇచ్చేవి. రాజశేఖరరెడ్డి ముఖ్యమంత్రి అయ్యేవరకు దాదాపుగా ఇదే పరిస్థితి ఉండేది. ఆయన హయాంలో పరిస్థితులు ఒక్కసారిగా మారిపోయాయి. ప్రభుత్వ పనులకు టెండర్లు వేయడం అనే ప్రక్రియకు నిర్వహణం మార్చబడింది. తాము చేసిన కంపెనీలకే పనులు దక్కేలా సిండికేట్ విధానాన్ని తీసుకున్నారారు. ఈ పని చేసినందుకు ప్రభుత్వ పెద్దలు ఆరు శాతం కమీషన్ తీసుకొనేవారు. ఉమ్మడి ఆంగ్లప్రదేశ్‌లో రాజశేఖరరెడ్డి ప్రారంభించిన ఈ విధానం ఇప్పుడు దేశవ్యాప్తంగా అన్ని రాష్ట్రాల ముఖ్యమంత్రులకు ఆదర్శంగా మారింది. కాకపోతే ఒక్కో రాష్ట్రంలో ఒక్కో పార్లమెంటు అమల్లో ఉంది. ప్రస్తుతం కేంద్ర ప్రభుత్వం చేపట్టే పనులకు మాత్రమే పోటీతత్వంతో కూడిన టెండర్లు భాగలవుతున్నాయి. రాజశేఖరరెడ్డి అమలు చేసిన విధానాన్ని రాష్ట్రం విడిపోయిన తర్వాత కూడా ఆయా ముఖ్యమంత్రులు ఆదర్శంగా తీసుకొని అమలు చేస్తున్నారు. ఈ నేపథ్యంలో ప్రభుత్వంలో అవినీతి వ్యవస్థీకృతమైంది. టెండర్ల గూడుపుతాణి ప్రభుత్వ పెద్దలకు హక్కుగా మారింది. ఎప్పుడైనా సదరు గూడుపుతాణికి సంబంధించిన వార్తలు మీడియాలో వస్తే రాజశేఖరరెడ్డి బాటలో ఎదురుదాడి చేస్తున్నారు. నైసి కోల్ ట్రాక్ విషయంలో ఇదే జరిగింది.

భట్టి మాటలు... నిజాలు!

కాంట్రాక్టర్లను బాధ్యులుగా చేయడానికి ప్రవేశపెట్టిన సైట్ విజిట్ అనే విధానాన్ని టెండర్లలో పాల్గొనే అర్హతగా మార్చివేశారు. ఈ నిబంధనను అడ్డుపెట్టుకునే నైసి కోల్ ట్రాక్‌ను హస్తగతం చేసుకొనే స్కెచ్ రూపొందించారు. ఈ విషయాన్ని నేను వెలుగులోకి తేవడంతో, ఇందులో ప్రధాన పాత్రధారి అయిన ఉప ముఖ్యమంత్రి భట్టి విక్రమార్కు యధవిధిగా ఎదురుదాడికి దిగారు. తాను రాజశేఖరరెడ్డి అనుచరుడినని, ఆయనపై కోపం తనపై తీర్చుకుంటున్నారని నన్ను దృష్టిలో పెట్టుకొని విమర్శలు చేశారు. ఎప్పుడో పదవరం సంవత్సరాని క్రితం చనిపోయిన రాజశేఖరరెడ్డిపై ఎవరికి మాత్రం ఎందుకు కోపం ఉంటుంది? చిల్లర వార్తలకు భయపడటోనని భట్టి విక్రమార్కు చెప్పుకొచ్చారు.

ఎడిటర్ చైతన్య

భూములకు శాశ్వత చట్ట భద్రత కల్పించడమే

ప్రభుత్వ లక్ష్యం: మంత్రి పొంగులేటి

మొదటి పేజీ తరువాయి

రిజిస్ట్రేషన్ల విషయంలో ప్రతిపక్షలు చేస్తున్న విమర్శల్లో వాస్తవం లేదని, ప్రభుత్వంపై బురద చల్లే ప్రయత్నం చేస్తున్నారని మండిపడ్డారు. ఈ కార్యక్రమంలో జిల్లా కలెక్టర్ అనుదీప్ దురిశెట్టి, అదనపు కలెక్టర్ శ్రీనివాస్ రెడ్డి, ఖమ్మం మున్సిపల్ కమిషనర్ అభిషేక్ అగస్త్య, వైరా ఎమ్మెల్యే రాందాస్ నాయక్, గిడ్డంగుల సంస్థ చైర్మన్ రాయల నాగేశ్వరరావు తదితరులు పాల్గొన్నారు.

నాంపల్లి అగ్నిప్రమాదం..

పరిహారం ప్రకటించిన ప్రభుత్వం

మొదటి పేజీ తరువాయి

హైదరాబాద్: నాంపల్లి ఫర్నిచర్ దుకాణంలో అగ్ని ప్రమాద బాధితులకు రాష్ట్ర ప్రభుత్వం పరిహారం ప్రకటించింది. మృతుల కుటుంబాలకు రూ.5లక్షల చొప్పున పరిహారం అందజేయాలని ప్రభుత్వం నిర్ణయించింది. మరో వైపు భవన యజమాని సతీష్ బహాస్‌ను అభిద్య పోలీసులు అరెస్టు చేశారు. నిన్న మధ్యాహ్నం జరిగిన అగ్ని ప్రమాద ఘటనలో బదుగురు మృతి చెందిన విషయం తెలిసిందే.

అగ్ని ప్రమాద ఘటన అత్యంత దురదృష్టకరమని మంత్రి పొంగులేటి శ్రీనివాస్‌రెడ్డి అన్నారు. బదుగురు మరణించడం బాధాకరమన్నారు. ఫర్నిచర్ దుకాణం యజమాని నిర్లక్ష్యం వల్లే ప్రమాదం జరిగిందని, ఇలాంటి ఘటనలు పునరావృతం కాకుండా చర్యలు చేపట్టాలని సూచించారు. మృతుల కుటుంబాలను అన్ని విధాలుగా ఆదుకుంటామన్నారు.

అగ్ని ప్రమాదంపై హైదరాబాద్ ఇన్‌ఛార్జి మంత్రి పొన్నం ప్రభాకర్ తీవ్ర దిగ్భ్రాంతి వ్యక్తం చేశారు. ప్రమాదంలో మరణించిన వారి కుటుంబాలకు సానుభూతి తెలియజేశారు. భవిష్యత్‌లో ఇలాంటి ఘటనలు జరగకుండా జీహెచ్‌ఎస్‌ఐ, పోలీస్, రెవెన్యూ, హైద్రా అధికారులు సమన్వయం చేసుకొని చర్యలు తీసుకోవాలని ఆదేశించారు. ఎక్స్‌డైనా ఫైర్ సేఫ్టీ నిబంధనలు పాటించిన భవనాలు ఉంటే ఫిర్యాదు చేయాలని కోరారు

అరసవల్లికి పోటెత్తిన భక్తజనం.. రద్దీ

నియంత్రణకు అధికారుల కీలక నిర్ణయం

మొదటి పేజీ తరువాయి

భక్తుల భద్రత, శాంతిభద్రతల పరిరక్షణ దృష్ట్యా ఈ నిర్ణయం తీసుకున్నట్లు వెల్లడించింది. రద్దీని క్రమబద్ధీకరించి భక్తులందరికీ దర్శనం అవకాశం కల్పిస్తామని జిల్లా కలెక్టర్ తెలిపారు. అన్ని క్యూలైన్లలో ఉచిత ప్రవేశం కల్పిస్తున్నట్లు చెప్పారు. ప్రస్తుత పరిస్థితుల్లో భక్తుల తాకిడి ఎక్కువగా ఉన్నందున వృద్ధులు, అనారోగ్యంతో ఉన్నవారు చిన్నపిల్లలు స్వామివారి దర్శనానికి ప్రత్యేకంగా జాగ్రత్తలు తీసుకోవాలని అధికారులు విజ్ఞప్తి చేస్తున్నారు.

కేసీఆర్, జీఆర్ఎస్ ఎమ్మెల్యేలు రాష్ట్రాన్ని

దోచుకున్నారు: కేంద్రమంత్రి కిషన్‌రెడ్డి

మొదటి పేజీ తరువాయి

కొత్తగూడెం (సింగరేణి): మాజీ సీఎం కేసీఆర్, బీఆర్ఎస్ ఎమ్మెల్యేలు రాష్ట్రాన్ని దోచుకున్నారని కేంద్రమంత్రి కిషన్‌రెడ్డి ఆరోపించారు. మున్సిపల్ ఎన్నికల నేపథ్యంలో ఆదివారం కొత్తగూడెంలో ఏర్పాటు చేసిన భాజపా కార్యక్రమ సమావేశంలో ఆయన మాట్లాడారు. “దోచుకున్నది పంచుకోవడంలో ఏర్పడిన విభేదాల కారణంగానే కేసీఆర్ కుటుంబం విచ్ఛిన్నమైంది. కాంగ్రెస్, బీఆర్ఎస్‌లు రెండూ దూష్ పైట్లు నిర్వహించుకుంటున్నాయి. సింగరేణి సంస్థను గతంలో బీఆర్ఎస్, ఇప్పుడు కాంగ్రెస్ ప్రభుత్వం దోచుకుంటోంది. డబ్బు కోసం పార్టీలు మారుస్తూ రాజ్యాంగానికి తూట్లు పట్టిస్తున్న కాంగ్రెస్, బీఆర్ఎస్‌లకు మున్సిపాలిటీ ఎన్నికల్లో తగిన గుణపాఠం చెప్పాల్సిన అవసరం ఎంతైనా ఉందని” అన్నారు. రానున్న మున్సిపల్ ఎన్నికల్లో అన్ని స్థానాల్లో భాజపా అభ్యర్థులు పోటీ చేయాలని ఆ పార్టీ నిర్ణయించిందన్నారు. క్షతస్థాయిలో పార్టీని బలోపేతం చేసి కాపాడాలని జెండాను ఎగురవేయాలని కార్యకర్తలకు పిలుపునిచ్చారు.

ప్రియుడి కుటుంబంపై పెట్రోల్ పోసి..

మొదటి పేజీ తరువాయి

దీనిపై శనివారం తెనాలిలో పంచాయితీ పెట్టారు. దీంతో కోపం పెంచుకున్న దుర్గ సుద్దపల్లికి చేరుకుని.. మల్లేష్ భార్యతో వాగ్వాదానికి దిగారు. ఆమెపై, కుమారుడిపై, మల్లేష్ తల్లిపై పెట్రోల్ పోసి.. తెనాలిలో ఉన్న మల్లేష్‌కు ఫోన్ చేసి బెదిరిస్తూ నిప్పంటించారు. ఈ క్రమంలో దుర్గ శరీరంపైనా పెట్రోలు వడడంతో ఆమెకూ నిప్పంటుకుంది. మంటలను అదుపుచేసేందుకు వచ్చిన ఆరుగురు స్థానికులకూ గాయాలయ్యాయి. బాధితులందరినీ గుంటూరు ప్రభుత్వ వైద్యశాలకు తరలించారు. గుంటూరు జిజీహెచ్‌లో చికిత్స పొందుతూ దుర్గ మృతి చెందినట్లు పోలీసులు తెలిపారు.

సైట్ విజిట్ నిబంధన పెట్టిన అన్ని టెండర్లూ రద్దు చేయాలి: హరీశ్‌రావు

మొదటి పేజీ తరువాయి

హైదరాబాద్: డిప్యూటీ సీఎం భట్టి విక్రమార్కు తన 40 ఏళ్ల అనుభవాన్ని ఉపయోగించి సీఎం రేవంత్‌ను బొగ్గు కుంభకోణం నుంచి బయటపడేసేందుకు యత్నించారని బీఆర్ఎస్ ఎమ్మెల్యే, మాజీ మంత్రి హరీశ్‌రావు (ఘృతిఅంప్ర టీపీఐ) విమర్శించారు. ఈ స్వామీను బయటపెట్టిన తమ పార్టీపై బురద జల్లుతున్నారన్నారు. తెలంగాణ భవన్‌లో నిర్వహించిన మీడియా సమావేశంలో హరీశ్ మాట్లాడారు. “2025 మేలో సైట్ నర్టిఫికేట్ నిబంధన వచ్చింది. దీని తొలి లబ్ధిదారు సీఎం బంధువు, శోధా కన్సల్టెన్ట్ యజమాని నృజనరెడ్డి. ఆ తర్వాత అన్ని టెండర్లకు సైట్ విజిట్ నిబంధన పెట్టారు. ప్రతి టెండర్‌కు ప్లన్ టెన్ పద్ధతి ఫాలో అయ్యారు. స్వామీలు జరగలేదని నమ్మించేందుకు భట్టి విక్రమార్కు ప్రయత్నిస్తున్నారు. నైసి కోల్ ట్రాక్ ఒక్కటే కాదు.. పారదర్శకత, నిజాయితీ ఉంటే సైట్ విజిట్ నిబంధన పెట్టిన అన్ని టెండర్లూ రద్దు చేయాలి. 2025 మే నుంచి ఎన్ని టెండర్లు పిలవాలి.. ఎంతమందికి నర్టిఫికేట్ ఇచ్చాలో ప్రభుత్వం శ్రేయప్రతం విడుదల చేయాలి. తమకు సైట్ విజిట్ నర్టిఫికేట్ ఇవ్వట్లేదని.. కావాల్సిన వారికే ఇచ్చారని జిసీసీ, మహోలక్ష్మి వంటి అనేక కంపెనీలు ఫిర్యాదు చేశాయి. నా వద్ద ఫోటోలు, వీడియోలు, మొయల్స్ ఉన్నాయి. విచారణకు ఆదేశిస్తే ఆధారాలు ఇస్తా. సమయం వచ్చినప్పుడు అవన్నీ బయటపెడతా” అని హరీశ్‌రావు అన్నారు.

క్యాన్సర్ పై యుద్ధంలో

అలుబెరగని దత్తాత్రేయుడు..

మన పద్మభూషణుడు

క్యాన్సర్ అంటే మరణశాసనం కాదు.. అది జయించదగిన జబ్బు అని ప్రపంచానికి చాటారు. అసాధ్యాన్ని సుసాధ్యం చేస్తూ.. ఎండరికో పుస్తకర్షణిచ్చారు. మన దేశ మాజీ ప్రధానుల నుంచి అమెరికా అధ్యక్షుల వరకు అందరికీ ఆత్మీయ వైద్యుడిగా పేరుగాంచారు. ఆయన డాక్టర్ నోరీ దత్తాత్రేయుడు . ఆయన సేవల్ని గుర్తిస్తూ కేంద్ర ప్రభుత్వం పద్మభూషణ్ పురస్కారాన్ని ప్రకటించింది.

కృష్ణా జిల్లా మంటాడలో ఒక సామాన్య మధ్యతరగతి కుటుంబంలో దత్తాత్రేయుడు జన్మించారు. ప్రాథమిక విద్యాభ్యాసం మచిలీపట్నంలో సాగింది. కర్నూలు మెడికల్ కాలేజీలో ఎంబీబీఎస్, హైదరాబాద్ ఉస్మానియాలో ఎండి చేశారు. ఆ సమయంలోనే క్యాన్సర్‌ను అంతం చేయాలనే గట్టి సంకల్పాన్ని గుండెల్లో నింపుకొన్నారు. కేవలం 8 దార్ద్రతతో అమెరికా గడ్డపై ఆడుగుపెట్టారు. ఈనాడు ప్రపంచం గర్వించే



స్థాయికి చేరుకున్నారు. వైద్య ప్రపంచంలో డాక్టర్ నోరీ పేరు వినగానే గుర్తొచ్చేది బ్రాజ్ థెరపీ. అప్పట్లో క్యాన్సర్ చికిత్స అంటే శరీరమంతా రేడియేషన్ ఇచ్చే వారు. కానీ, డాక్టర్ నోరీ క్యాన్సర్ ఉన్న కణితి దగ్గరే రేడియో థెరపీ పధాధాలను ఉంచి చికిత్స చేసే విసూత్న పద్ధతిని ప్రపంచానికి పరిచయం చేశారు. ముఖ్యంగా గర్భాశయ క్యాన్సర్, ప్రొస్టేట్ క్యాన్సర్ చికిత్సలో ఆయన తీసుకొచ్చిన మార్పులు ఎక్కడాది మంది ప్రాణాలను

అనంతపురం ప్రజల శ్రేమకు

మోటి అభినందనలు

మొదటి పేజీ తరువాయి

ఆంధ్రప్రదేశ్‌లోని కరవు ప్రాంతమైన అనంతపురంలో నీటి ఎద్దడి సమస్యను ఎదుర్కోవడానికి అక్కడి ప్రజలు చేపడుతున్న చర్యలను ప్రధాని మోటి ప్రశంసించారు. అక్కడ వర్షపాతం సరిగా లేకపోవడం వల్ల స్థానికులు తీవ్ర నీటి కొరతను ఎదుర్కొంటారని మోటి అన్నారు. ఆ సమస్యను పరిష్కరించడానికి అక్కడి ప్రజలు స్వయంగా జలాశయాలును పునరుద్ధరించడానికి ముందుకు వచ్చారన్నారు. రాష్ట్ర ప్రభుత్వ మద్దతుతో ఇప్పటి వరకు 10కి పైగా జలాశయాలును పునరుద్ధరించారని.. 7 వేలకు పైగా చెట్లను నాటారని పేర్కొన్నారు. ఆదివారం మనీక్ బాత్ 130వ కార్యక్రమంలో మోటి మాట్లాడుతూ.. ఈ విషయాన్ని ప్రస్తావించారు.

మన ఉత్పత్తుల నాణ్యత అత్యుత్తమంగా ఉండాలి..

భారతీయ పరిశ్రమలు, స్టార్టప్‌లు తమ వస్తువుల తయారీలో నాణ్యతపై దృష్టి సారించాలని ప్రధాని పేర్కొన్నారు. నాణ్యతను ఒక బెంచ్‌మార్క్‌లా చేసేందుకు సంకల్పించాలని పిలుపునిచ్చారు. భారతీయ ఉత్పత్తులు టాప్ క్వాలిటీకి పర్యాయపదంగా మారాలని సూచించారు. లోపాలు లేని వస్తువులను తయారు చేయాలని పరిశ్రమలను కోరారు. వస్త్రాలు, టెక్నాలజీ, ఎలక్ట్రానిక్స్, ప్యాకేజింగ్.. ఇలా మనం తయారు చేసే ఏ వస్తువైనా ఉత్తమంగా ఉండేలా చూడాలన్నారు. యువతకు అన్ని రంగాల్లో ఉపాధి కల్పించాలనే లక్ష్యంతో తమ ప్రభుత్వం ప్రపంచ దేశాలతో మార్కెటింగ్ ఒప్పందాలు కుదుర్చుకుంటోందన్నారు. భారత్‌లో పెద్ద సంఖ్యలో స్టార్టప్‌లతో లక్షలమంది యువతకు ఉద్యోగావకాశాలు వస్తున్నాయన్నారు.

మన కుటుంబ వ్యవస్థ ప్రపంచానికి ఆదర్శం

మన కుటుంబ వ్యవస్థ ప్రపంచానికి ఆదర్శమని ప్రధాని పేర్కొన్నారు. మన కుటుంబ వ్యవస్థలను విదేశీయులు గౌరవిస్తారన్నారు. ప్రజల మధ్య సంబంధాలను బలోపేతం చేయడానికి భారతీయ ఆదర్శంగా తీసుకొని యూపిఈ ప్రభుత్వం కూడా చర్యలు తీసుకుంటున్నట్లు ఆ దేశాధ్యక్షుడు పేర్కొన్నట్లు ప్రధాని వెల్లడించారు. 2026 సంవత్సరాన్ని యూపిఈ కుటుంబ సంవత్సరం'గా నిర్వహిస్తున్నట్లు అధ్యక్షుడు షేక్ మొహమ్మద్ బిన్ జాయెద్ తనకు చెప్పారన్నారు.

వాయుకాలుష్యం.. కోట్లాదిమందిపై

భారం: రాహుల్ గాంధీ

మొదటి పేజీ తరువాయి

కోట్లాది మంది సామాన్య పౌరులు రోజూ ఈ భారాన్ని మోస్తున్నారు. ప్రజల జీవనోపాధి దెబ్బతింటోంది. ముఖ్యంగా భవన నిర్మాణ కార్మికులు, రోజువారీ కూలీలపై తీవ్ర ప్రభావం పడుతోంది” అని రాహుల్ గాంధీ పేర్కొన్నారు. వాయు కాలుష్యం ఎలా ప్రభావితం చేసిందో ప్రజలు తమ అనుభవాలు పంచుకోవాలని పిలుపునిచ్చారు. ప్రజల గౌంతుకును వినిపించడం తన కర్తవ్యమని చెప్పారు.

పద్మ అవార్డులు ప్రకటించిన కేంద్రం

దిల్లీని ఉక్కిరిబిక్కిరి చేస్తున్న వాయు కాలుష్యంపై సుప్రీంకోర్టు ఇటీవల తీవ్రంగా స్పందించిన విషయం తెలిసిందే. దేశ రాజధానికి ఉపరి పోయడానికి తక్షణమే చర్యలు చేపట్టాలని ఆదేశించింది. ఇందులో భాగంగా కేంద్రంతో పాటు దిల్లీ ప్రభుత్వానికి స్పష్టమైన గడువు విధించింది. వాయు నాణ్యత నిర్వహణ కమిషన్ (సీవీక్యూఎం) నూచించిన సిఫార్సులను ఎలా అమలు చేస్తారో చెబుతూ.. రాబోయే 4 వారాల్లోగా సమగ్ర కార్యాచరణ ప్రణాళిక సమర్పించాలని ఆదేశాలు జారీ చేసింది.

శుభాంశు శుక్లాకు

అశోక చక్ర..!

మొదటి పేజీ తరువాయి

అయితే దీనిపై అధికారిక ప్రకటన రావాల్సి ఉంది.గతేడాది నిర్వహించిన యాక్వియం-4 మిషన్‌లో భాగంగా భారత వ్యోమగామి శుభాంశు శుక్లా విజయవంతంగా అంతరిక్ష యాత్ర పూర్తి చేసిన విషయం తెలిసిందే. యాక్వియం-4 మిషన్ లో భాగంగా పెగ్గి విల్సన్ (అమెరికా), స్టావోస్క్ జిస్ట్రాన్స్-విస్మియెస్కీ (పోలండ్), డిబర్ కవు (హంగరీ)లతో కలిసి ఐఎస్‌ఎస్‌కు వెళ్లిన శుభాంశు.. అంతరిక్షంలో అనేక ప్రయోగాలు చేశారు. ఖగోళంలోని జీవో గ్రావిటీ పరిస్థితుల్లో మానవ కండరాలకు కలిగే నష్టంపై అధ్యయనం చేశారు. ఖగోళంలో మానవ జీర్ణ వ్యవస్థ ఎలా పనిచేస్తుందన్న అంశంపై ఒక వీడియోను చిత్రీకరించారు. అంతరిక్షంలో వ్యోమగాముల మానసిక ఆరోగ్యంపై సైతం అధ్యయనం చేశారు.

నిజరూపం తేజోమయం..

మొదటి పేజీ తరువాయి

అర్ధరాత్రి 12.30 గంటలకు దేవస్థానంలో ఆరంభమైన మహాక్షరాభిషేక సేవ నయనానందకరంగా సాగింది. కంపార్ట్‌మెంట్లలో వేచి ఉన్న భక్తులు మామూర్ల సప్తమి రోజున అశేష భక్తజనలు కోలాహలం మధ్య సూర్యనారాయణస్వామి దేవస్థానంలో శనివారం అర్ధరాత్రి నుంచే వేడుకలు ప్రారంభమయ్యాయి. భానుడి నిజరూపం దర్శనంతో భక్తులు పులకించిపోయారు. ప్రధాన అర్చకులు ఇప్పిలి శంకరశర్మ, ఇప్పిలి నగేశ్వర్లు నిర్వహణలో అర్చకులు వేదమంత్రాలు, మంగళనాద్యాలుగా నడుమ క్షరాభిషేకాన్ని కనుల పండువగా నిర్వహించారు. రాష్ట్ర ప్రభుత్వం తరఫున మంత్రి కింజరాపు అప్పెన్నాయుడు స్వామికి పట్టుపస్త్రాలు సమర్పించారు.

కాపాడాయి. కంపూర్ట్ ఎయిడెడ్ బ్రాజ్ థెరపీ విధానానికి ఆయన్నే ఆద్యుడిగా పిలుస్తారు. ఎన్ని దేశాలు తిరిగినా, ఎన్ని గౌరవాలు పొందినా తన సొంతగడ్డపై ప్రేమను మరిచిపోలేదు. హైదరాబాద్‌లోని ఇండో - అమెరికన్ బసవతారకం క్యాన్సర్ ఆసుపత్రి స్థాపనలో ఆయన కృషి వెలకట్టలేనిది.

అమరావతిలో ప్రపంచస్థాయి క్యాన్సర్ ఆసుపత్రి నిర్మాణానికి నోరీ దత్తాత్రేయుడు అంకురార్పణ చేశారు. మారుమూల గ్రామాల్లో క్యాన్సర్ స్క్రీనింగ్ క్యాంపులు నిర్వహిస్తూ పేదవారికి ఆత్మాధునిక వైద్యం అందుబాటులో ఉండడమే తన లక్ష్యమని ఆయన నిరూపించారు. ప్రస్తుత కాలంలో క్యాన్సర్ చికిత్సలో పస్తున్న మార్పులపై డాక్టర్ నోరీ మరింత చురుగ్గా పనిచేస్తున్నారు. ఏబి సాయంతో క్యాన్సర్‌ను మొదటి దశలోనే గుర్తించే సాంకేతికతను భారత్‌కు తీసుకురావడంలో ఆయన కీలక పాత్ర పోషిస్తున్నారు. ఇటీవల ఏపీ ప్రభుత్వానికి వైద్య ఆరోగ్య గురంలో ప్రత్యేక సలహాదారుగా వ్యవహరిస్తూ.. ప్రతి జిల్లాలో క్యాన్సర్ కేర్ సెంటర్ల ఏర్పాటుకు ప్రణాళికలు రూపొందిస్తున్నారు.



మహిళా సంఘాల సభ్యులు

వ్యాపారవేత్తలుగా ఎదగాలి

- జిల్లా కలెక్టర్ ప్రావీణ్య

- నారాయణఖేడ్ రైతు వేదికలో మహిళా సంఘాల ఉత్పత్తులు
- విక్రయాల మేళా ప్రారంభం



సంగారెడ్డి, జనవరి 25 (సందేశం టైమ్స్ సంగారెడ్డి జిల్లా ప్రతినిధి టీ సంగమేశ్వర్)

మహిళా సంఘాల సభ్యులు స్వయం ఉపాధితో ఆర్థిక స్వావలంబన సాధించి వ్యాపారవేత్తలుగా ఎదగాలిని జిల్లా కలెక్టర్ ప్రావీణ్య అన్నారు. మహిళల ఆర్థిక ప్రగతికి బాట వేస్తూ నారాయణఖేడ్ డివిజన్ స్వయం సహాయక సంఘాల సభ్యులు తయారు చేసిన ఉత్పత్తుల ప్రదర్శన, విక్రయ మేళాను జిల్లా కలెక్టర్ ప్రావీణ్య నారాయణఖేడ్ శాసనసభ్యులు సంజీవరెడ్డితో కలిసి ఆదివారం నారాయణఖేడ్ రైతు వేదికలో ప్రారంభించారు. ఈ సందర్భంగా మహిళా సంఘాల ఉత్పత్తుల విక్రయ కేంద్రాలను పరిశీలించిన కలెక్టర్, ఉత్పత్తుల తయారీ, మార్కెటింగ్ విధానాలను మహిళలతో నేరుగా మాట్లాడి తెలుసుకున్నారు. ఇందిరా మహిళా శక్తి పథకం కింద మహిళలు రుణాలు పొంది స్వంత వ్యాపారాలు ప్రారంభించి స్థిర ఆదాయం సాధిస్తున్న తీరును ప్రజలకు తెలియజేయడమే ఈ మేళా ఉద్దేశమని తెలిపారు. ఈ సందర్భంగా ఎమ్మెల్యే సంజీవరెడ్డి మాట్లాడుతూ, కోటి మంది మహిళలను కోటిశ్రమలను చేయడమే ప్రభుత్వ లక్ష్యమని పేర్కొన్నారు. వడ్డీ లేని రుణాలు, బ్యాంకు లింకేజీ ద్వారా మహిళా సంఘాలను ప్రోత్సహిస్తూ వివిధ వ్యాపారాల్లో రాణించేలా ప్రభుత్వం చర్యలు తీసుకుంటోందన్నారు. మార్కెటింగ్, ప్యాకింగ్, లేబెలింగ్ పై మరింత దృష్టి సారించి బల్క్ మార్కెటింగ్ చేపడితే మహిళల ఆదాయం మరింత పెరుగుతుందని సూచించారు.

మంత్రి దామోదర్ రాజగల్గింపూ సహకారంతో 15వ వార్డును ఆదర్శంగా తీర్చిదిద్దతా -చిట్టిబాబు

జోగిపేట జనవరి 25(సందేశం టైమ్స్ సంగారెడ్డి జిల్లా ప్రతినిధి టీ సంగమేశ్వర్)

రాష్ట్ర వైద్య ఆరోగ్య శాఖ మంత్రి దామోదర్ రాజగల్గింపూ ఆశీస్సులు, మార్గదర్శకత్వంతో ఆందోల్-జోగిపేట మున్సిపాలిటీ 15వ వార్డు నుంచి కాంగ్రెస్ పార్టీ కౌన్సిలర్ అభ్యర్థిగా బరిలో నిలుస్తున్నట్లు 25 ఏళ్ల రాజకీయ అనుభవం కలిగిన ఎ. సత్యనారాయణ (చిట్టిబాబు) తెలిపారు. ఈ సందర్భంగా ఆయన మాట్లాడుతూ, గత ఎన్నికల్లో ప్రజలు తనపై ఉంచిన విశ్వాసమే తన రాజకీయ జీవితానికి దిశానిర్దేశం చేసిందన్నారు. కౌన్సిలర్ గా తన పదవీ కాలంలో రోడ్లు, డ్రైనేజీ, తాగునీటి సరఫరా, వీధిదీపాలు, పారిశుధ్య పనులు వంటి మౌలిక వసతుల అభివృద్ధికి నిరంతరం కృషి చేశామని తెలిపారు. ప్రజల కష్టసుఖాల్లో కుటుంబ సభ్యుడిలా తోడుగా నిలబడి సమస్యల పరిష్కారానికి ఎప్పుడూ ముందుండటం తన రాజకీయ ధర్మమని పేర్కొన్నారు. రానున్న మున్సిపల్ ఎన్నికల్లో మరోసారి కాంగ్రెస్ పార్టీ తరఫున తనకు అవకాశం ఇస్తే, మంత్రి దామోదర్ రాజగల్గింపూ సహకారంతో 15వ వార్డును అన్ని రంగాల్లో అభివృద్ధి చేసి ఆదర్శ వార్డుగా తీర్చిదిద్దతానని చిట్టిబాబు హామీ ఇచ్చారు. ప్రజల ఆశలు, ఆకాంక్షలకు అనుగుణంగా పనిచేస్తూ సదా వారి సేవలో నిమగ్నమై ఉంటానని ఆయన స్పష్టం చేశారు.



మాణిక్య ప్రభు మంబరంలలో సరస్వతి మాతకు బాలబాలికలతో ప్రత్యేక పూజలు

జోగిపేట జనవరి 25(సందేశం టైమ్స్ సంగారెడ్డి జిల్లా ప్రతినిధి టీ సంగమేశ్వర్)



“జోగిపేటలోని మాణిక్య ప్రభు మందిరంలో రమణ వంతులు అధ్వర్యంలో శ్రీ సరస్వతి మాతకు బాలబాలికలతో ప్రత్యేక పూజలు భక్తిశ్రద్ధలతో నిర్వహించారు. 13 నుంచి 25 సంవత్సరాల వయస్సు గల బాలబాలికలు సుమారు 50 మంది ఈ పూజల్లో పాల్గొని సరస్వతి మాతను ఆరాధించారు. విద్యాబుద్ధులు ప్రసాదించే దేవతగా సరస్వతి మాతకు ప్రత్యేక అలంకరణలతో పూజలు జరిపిన అనంతరం భక్తులకు తీర్థ ప్రసాదాలు, అన్నప్రసాదం పంచిపెట్టే చేశారు. ఈ కార్యక్రమంలో స్థానిక మాణిక్య ప్రభు మందిరం భక్తులతో పాటు నాయకులు, ప్రముఖులు పాల్గొని పూజల్లో పాల్గొన్నారు.”

బావాబామ్మర్లు ఇసుక అమ్మకని వేలకోట్లు దోచుకున్నారని

- హరీష్ రావ్, కేటీఆర్ పై మైనంపల్లి హన్మంతరావ్ ధ్వజం

సందేశం టైమ్స్

బావాబామ్మర్లు అక్రమంగా ఇసుక అమ్మకని వేలకోట్లు దోచుకున్నారని కాంగ్రెస్ పార్టీ రాష్ట్ర నాయకులు, మాజీ ఎమ్మెల్యే మైనంపల్లి హన్మంతరావ్ ఆరోపించారు. మున్సిపల్ ఎన్నికల నేపథ్యంలో మెదక్ పట్టణానికి చెందిన మెదక్ సాసైటీ మాజీ చైర్మన్, మాజీ కౌన్సిలర్లంతల నర్సింబు, మున్సిపల్ మాజీ వైస్ చైర్మన్ ఉప్పల కిష్టయ్య, మాజీ కౌన్సిలర్ మాడిశెట్టి అంజయ్య తమ అనుచరులతో ఆదివారం కాంగ్రెస్ పార్టీలో చేరారు. ఈ సందర్భంగా మాయ గార్డెన్ నుంచి వెంకటేశ్వర గార్డెన్ వరకు భారీ బైక్ ర్యాలీ నిర్వహించారు. అనంతరం జరిగిన సభలో మైనంపల్లి మాట్లాడుతూ బీఆర్ఎస్ ప్రభుత్వ హయాములో అప్పుడు మంత్రిగా ఉన్న హరీష్ రావ్ హవేలి ఘనపూర్ మండలం సర్దన వద్ద మంజీరా నది నుంచి, కొల్లూరం మండలం కొంగోడ్ వద్ద హల్దీ వాగు



నుంచి అక్రమంగా పెద్ద ఎత్తున ఇసుక తరలించి అమ్మకన్నారని ఆరోపించారు. ఇసుక దొంగతనం ఎవరు చేశారో మెదక్ ప్రజలకు తెలియదా అని ప్రశ్నించారు. ఆయనకు వేల కోట్లు ఎక్కడ నుంచి వచ్చాయన్నారు. హరీష్ రావ్ మెదక్ జిల్లాలో ఇసుక అమ్మకంటే, ఆయన బావ మరిది కేటీఆర్ సిరిసిల్ల జిల్లాలో నుంచి పెద్ద మొత్తంలో ఇసుక తరలించి అమ్మకన్నారని ధ్వజమెత్తారు. అక్కడి దళితులు అక్రమ ఇసుక రవాణాను అడ్డుకుంటే వారిపై థర్డ్ డిగ్రీ ప్రయోగించుకోవారని, దాంతో సంసారానికి పనికి రాకుండా అయ్యారని ఆవేదన వ్యక్తం చేశారు. హరీష్ మెదక్ వచ్చి ఎంతో అభివృద్ధి

చేశామని చెప్పడాన్ని హన్మంతరావ్ తీవ్రంగా ఖండించారు. బీఆర్ఎస్ ప్రభుత్వ హయాములో మెదక్ నుంచి అనేక ప్రభుత్వ కార్యాలయాలను సిద్దిపేట తరలించారని, పాటన్సిటిని మళ్లీ మెదక్ తీసుకొస్తేనే ఆయనకు గౌరవిస్తామని, లేకుంటే ఇక్కడ తిరగకుండా అడ్డుకునే పరిస్థితి ఉంటుందన్నారు. హరీష్ రావ్ వెంట ఉన్న వారు కుంబకోణాలకు పాల్పడ్డారని హన్మంతరావ్ ధ్వజమెత్తారు. ఒకాయన సాసైటీని దోచుకున్నారని పరోక్షంగా మాజీ ఎమ్మెల్యే పద్మా రెడ్డి భర్త దేవేందర్ రెడ్డిని ఉద్దేశించి వ్యాఖ్యానించారు. అధికారాన్ని ఉపయోగించి అతనిపై యాక్షన్ లేకుండా అందరిని మ్యూజ్ జే చేశారన్నారు. అన్ని కుంబకోణాలు బయట పెడతామని, క్యారెక్టర్ లేని వారి భాగోతాలు బయటకు మున్సిపాలిటీలను కాంగ్రెస్ పార్టీ కైవసం చేసుకుంటుందని ఆయన ధీమా వ్యక్తం చేశారు. మున్సిపాలిటీ ఎన్నికల్లో సీనియర్లకు పోటీ చేసే అవకాశం దొరక్క పోతే వారికి నామినేటెడ్ పదవులు ఇస్తామని భరోసా ఇచ్చారు. ముఖ్యమంత్రి కూడా వరదలు

వచ్చినప్పుడు స్పందించలేదన్నారు. మెదక్ ఎమ్మెల్యే రోహిత్ రావ్, తాను కూడా వరద ప్రభావిత ప్రాంతాల్లో పర్వతించి బాధితులకు సహాయకార్యక్రమాల్లో పాల్గొన్న విషయాన్ని గుర్తు చేశారు. మెదక్ అభివృద్ధి విషయంలో ఎట్టి పరిస్థితిలో వెనుకకు పోమని, రోహిత్ రావ్ ఎమ్మెల్యేగా ఎన్నికైన తర్వాత మెదక్ నియోజకవర్గానికి దాదాపు రూ.200 కోట్లు తెచ్చి అభివృద్ధి చేస్తున్నారన్నారు. మెదక్ చర్చి వద్ద అభివృద్ధి పనులకు రూ.29.34 కోట్లు, ఏడుపాయల అభివృద్ధి పనులకు రూ.35 కోట్లు, మెదక్ పట్టణంలో వివిధ అభివృద్ధి పనులకు రూ.80 కోట్లు మంజూరు చేయించిన విషయాన్ని గుర్తు చేశారు. మెదక్, రామాయంపేట మున్సిపాలిటీలను కాంగ్రెస్ పార్టీ కైవసం చేసుకుంటుందని ఆయన ధీమా వ్యక్తం చేశారు. మున్సిపాలిటీ ఎన్నికల్లో సీనియర్లకు పోటీ చేసే అవకాశం దొరక్క పోతే వారికి నామినేటెడ్ పదవులు ఇస్తామని భరోసా ఇచ్చారు.

క్యాడర్ క్యాంప్ ముగింపు

సందేశం టైమ్స్

సమతా సైనిక్ దళ్ కు100 ఏళ్లు పూర్తి చేసుకుంటున్న తరుణంలో వాంకిడి మండల కేంద్రంలోని జేత్యాన్ బుద్ధ విహార్ ప్రాంగణంలో నిర్వహించిన సంస్థ సమతా సైనిక్ దళ్ క్యాడర్ క్యాంప్ సోమవారంతో ముగించనుంది.అంబేద్కర్ యువ జనసంఘం వాంకిడి ఆధ్వర్యంలో నెల 16 నుండి 26 వరకు 10 రోజుల సమతా సైనిక్ దళ్ క్యాడర్



క్యాంప్ ను సమతా సైనిక్ దళ్ తెలంగాణ రాష్ట్ర శిక్షణ అధికారి మార్షల్ జెల్లా గోవర్ధన్ గారిచే నిర్వహించడం జరిగింది. గణతంత్రం రోజు ముగింపు కార్యక్రమం నిర్వహించడం జరుగుతుందని సమతా సైనిక్ దళ్ జిల్లా అధ్యక్షులు దుర్గం సందీప్, భారతీయ బౌద్ధ మహాసభ జిల్లా అధ్యక్షులు అశోక్ మహాలక్ష్మి తెలిపారు.గణతంత్ర దినోత్సవము జనవరి 26 రోజున జేత్యాన్ బుద్ధ విహార్ వాంకిడి బావా సాహెబ్ అంబేద్కర్ విగ్రహ ఆవరణలో జాతీయ పతాక ఆవిష్కరణ మరియు గౌరవ వందనం సమర్పణ ఉదయం 8.00గంటలకు నిర్వహించడం జరుగును. సమతా సైనిక్ దళ్ ఆధ్వర్యంలో మార్చ్ ఫాస్ట్... 77వ మార్చ్ ఫాస్ట్... మరియు రేపు జరగబోయే గుణ తంత్ర దినోత్సవ వేడుకలలో సమతా సైనిక్ దళ్ ఆధ్వర్యంలో వివిధ కార్యాలయాలు మార్చ్ ఫాస్ట్ నిర్వహిస్తున్నామని, సమతా సైనిక్ దళ్ జిల్లా అధ్యక్షులు దుర్గం సందీప్ కుమార్, మరియు బిఎస్ఐ జిల్లా అధ్యక్షులు అశోక్ ముహూర్తర్, బిఎస్ఐ మండల అధ్యక్షులు దుర్గాజి దుర్గే, బిఎస్ఐ మండల ప్రధాన కార్యదర్శి ఉప్రే విజయ్ కుమార్, బిఆర్ అంబేద్కర్ యువజన సంఘం ప్రతినిధులు రోషన్ ఉప్రే, డోంగ్రే రమేష్,శ్యామ్ రావు దుర్గే, సునీల్ కుమార్ దుర్గే, శ్యామ్ రావు, దండోజీ దుర్గే, బలవంతురావు ఉప్రే. తదితరులు పాల్గొన్నారు.

లక్ష్మీనారాయణ కుటుంబ సభ్యులను పరామర్శించినా పగడాల

సందేశం టైమ్స్


దామెర మండలం ఊరుగొండ గ్రామానికి చెందిన గండు మల్లయ్య, వచ్చుసూరి బతుకమ్మ, చింతం లక్ష్మీనారాయణ ఇటీవల మరణించగా వారి కుటుంబ సభ్యులను పరామర్శించి ప్రగాఢ సానుభూతి తెలియజే ఆర్థిక సహాయం అందజేసిన బిజెపి రాష్ట్ర నాయకులు పరకాల నియోజకవర్గం కాంటెస్టెడ్ ఎమ్మెల్యే డా.పగడాల కాళీ ప్రసాద్ రావు ఈ కార్యక్రమంలో మండల అధ్యక్షులు వేల్పుల రాజ్ కుమార్,జిల్లా కౌన్సిల్ సభ్యులు పౌడల మధుకర్, మండల ప్రధాన కార్యదర్శి గండు ముఖేష్,మండల ఉపాధ్యక్షులు దామసాని మనోజ్ రెడ్డి, బీజేపెం మండల సోషల్ మీడియా అధ్యక్షుడు ముత్యాల రాజశేఖర్, శక్తి కేంద్ర ఇన్చార్జి గోగుల సమీర్ రెడ్డి ,గండు పరశురామ్, కోరుకొప్పుల ప్రశాంత్, బూత్ అధ్యక్షులు సూకల రవీందర్, గండు అన్నేష్ , ముత్యాల ఉషేష్, రాజ తదితరులు పాల్గొన్నారు.



వెంకటాపూర్ గ్రామ పంచాయతీ పాలకవర్గం ఆధ్వర్యంలో ఉచితంగా కంటి పరీక్షలు

సందేశం టైమ్స్

జగిత్యాల జిల్లా వెల్లూర్ మండలం లోని వెంకటాపూర్ గ్రామం లో గ్రామ పంచాయతీ పాలకవర్గం ఆధ్వర్యంలో ఉచితంగా కంటి పరీక్షలు నిర్వహించారు..ఈ సందర్భంగా సర్పంచ్ బిళ్ళకూరి తిరుపతి మాట్లాడుతూ ఇల్లీ అవకాశాన్ని గ్రామ ప్రజలు వినియోగించుకోని,సకాలంలో కంటిని కాపాడుకోవాలని కోరారు. ఇల్లీ కార్యక్రమం లో సర్పంచ్ బిళ్ళకూరి తిరుపతి, ఉపసర్పంచ్ అల్లం శ్రీనివాస్, వార్డు సభ్యులు అల్లం జగదీష్, బిళ్ళకూరి వేణు, సుద్దాల సురేష్, మరియు గ్రామ ప్రజలు పాల్గొన్నారు



చింతల గట్టు వట్టి వాగు సమ్మక్క సారలమ్మను దర్శించుకున్న మఠే బక్రపతి



సందేశం టైమ్స్

మేడారం సమ్మక్క సారలమ్మ మహా జాతరలో భాగంగా ఆదివారం నాడు ఎస్సీ ఎస్టీ టీచర్స్ అసోసియేషన్ తెలంగాణ రాష్ట్ర అధ్యక్షులు మహాబాబాబాద్ జిల్లా గూడూరు మండలం చింతల గట్టు వట్టి వాగు జాతరను సందర్శించి సమ్మక్క సారలమ్మ వన దేవతలను దర్శనం చేసుకున్నారని ఆదివాసి ఆరాధ్య దైవాలు సమ్మక్క సారలమ్మలు నాడు కాకతీయుల రాజ్యకాంక్షకు వ్యతిరేకంగా ఆదివాసిల ఆత్మగౌరవాన్ని నిలబెడుతూ వీరోచితమైన పోరాటం చేసి గాయపడి వనములో ప్రవేశించి కుంకుమ భరణి రూపంలో ఆదివాసిలకు ఆరాధ్య దైవాలుగా మారి వందల సంవత్సరాలైనా ఇప్పటికీ ఆదివాసిలకే కాకుండా యావత్ తెలంగాణ మహారాష్ట్ర ఆంధ్రప్రదేశ్ వంటి భారతదేశంలోని పలు ప్రాంతాల నుంచి ఎంతోమంది ప్రజలకు నేటికీ వారి మహత్వాన్ని తెలియజేస్తూ ఆరోగ్యంగా ఉన్నారని ప్రజలంతా వారి మహత్వాలను పొందుతూ నేటికీ ఘనంగా జాతరను జరుపుకోవడం చాలా గొప్ప విషయమని భావితరాలకు వారి వీర గాధను మనం తెలియజేయాలని ఈ సందర్భంగా గుర్తు చేశారు వీరితోపాటు ఉమ్మడి వరంగల్ జిల్లా కోర్డు రిటైర్ అడ్మినిస్ట్రేషన్స్ ఆఫీసర్ పిన్న కుమారస్వామి తుడుం దెబ్బ రాష్ట్ర కార్యదర్శి అడిగే నాగేశ్వరరావు దొర జాతర చైర్మన్ లక్ష్మయ్య తో పాల్గొన్నారు.

ఆందోల్-జోగిపేట మున్సిపాలిటీ 13వ వార్డు కాంగ్రెస్ అభ్యర్థిగా డాకూరి శివశంకర్

జోగిపేట జనవరి 25(సందేశం టైమ్స్ సంగారెడ్డి జిల్లా ప్రతినిధి టీ సంగమేశ్వర్)

సంగారెడ్డి జిల్లా ఆందోల్-- జోగిపేట మున్సిపాలిటీ 13వ వార్డు నుంచి కాంగ్రెస్ పార్టీ కౌన్సిలర్ అభ్యర్థిగా డాకూరి శివశంకర్ బరిలో నిలుస్తున్నారు. ఈ నేలను ప్రేమించి రెండు దశాబ్దాల పాటు జోగిపేట గ్రామ సర్పంచ్ గా, ఉమ్మడి మెదక్ జిల్లా కాంగ్రెస్ కమిటీ (డీసీసీ) అధ్యక్షుడిగా నిష్పాఠ్య ప్రజాసేవ చేసి జనం మన్ననలు పొందిన స్వర్ణీయ డాకూరి గాలయ్య కుటుంబ వారసత్వాన్ని కొనసాగిస్తూ ఆయన రాజకీయ రంగ ప్రవేశం చేశారు. కుల,



మత, ప్రాంత భేదాలు లేకుండా జోగిపేట అభివృద్ధికి మార్గదర్శకుడిగా నిలిచిన డాకూరి గాలయ్యతో పాటు, మాజీ సర్పంచ్ స్వర్ణీయ డాకూరి జోగినాథ్, జిల్లా కాంగ్రెస్ ముఖ్య నాయకుడు, మాజీ యూత్ కాంగ్రెస్ జిల్లా వైస్ ప్రెసిడెంట్ స్వర్ణీయ డాకూరి లక్ష్మీనారాయణ ఆశీస్సులతో పాటు, వార్డు మెంబర్, ఎంపీటీసీ, పట్టణ కాంగ్రెస్ అధ్యక్షుడిగా సేవలందిస్తున్న డాకూరి వెంకటేశం పర్వవేక్షణలో రాజకీయ సేవలను కొనసాగిస్తున్నారు. తెలంగాణ రాష్ట్ర వైద్య ఆరోగ్య శాఖ మంత్రి దామోదర్ రాజగల్గింపూ ప్రియ శిష్యుడిగా గుర్తింపు పొందిన డాకూరి శివశంకర్ గతంలో జోగిపేట పట్టణ కౌన్సిలర్ గా సేవలందించి ప్రజల మన్ననలు పొందిన యువ నాయకుడిగా, కాంగ్రెస్ పార్టీకి వెన్నుముకగా నిలుస్తూ, ఆరు దశాబ్దాలుగా ఈ ప్రాంతానికి సేవలందిస్తున్న కుటుంబం నుంచి మూడో తరం నాయకుడిగా 13వ వార్డు కాంగ్రెస్ కౌన్సిలర్ అభ్యర్థిగా ప్రజల ముందుకు వస్తున్నారు.

